

(ഡി) അർഹതപ്പെട്ട നികുതി വിഹിതം സമയബന്ധിതമായി ലഭിക്കുന്നതിന് ഈ സർക്കാർ എന്തെങ്കിലും ഇടപെടലുകൾ നടത്തിയിട്ടുണ്ടോ; വിശദമാക്കുമോ?

കോവിഡ് -19 മഹാമാരി കാരണം കോമ്പൻസേഷൻ സെസ്സ് വരുമാനത്തിൽ കുറവുണ്ടാവുകയും സംസ്ഥാനങ്ങൾക്ക് കൃത്യമായ നഷ്ടപരിഹാരം നൽകാൻ കഴിയാതെ വരികയും ചെയ്തു. ഇത് 41-ാമത് ജി.എസ്.ടി. കൗൺസിൽ മീറ്റിംഗിൽ ചർച്ച ചെയ്യുകയും സംസ്ഥാനങ്ങൾ ജി.എസ്.ടി. നഷ്ടപരിഹാരത്തിന് തുല്യമായ തുക കടമെടുക്കുന്നതിനുള്ള പ്രൊപ്പോസൽ കേന്ദ്ര സർക്കാർ മുന്നോട്ടുവയ്ക്കുകയും ചെയ്തിരുന്നു. എന്നാൽ കേരളമുൾപ്പെടെയുള്ള സംസ്ഥാനങ്ങളുടെ എതിർപ്പിനെ തുടർന്ന് കേന്ദ്ര സർക്കാർ ജി.എസ്.ടി. കോമ്പൻസേഷൻ പാക്കേജ് പ്രഖ്യാപിക്കുകയുണ്ടായി. ജി.എസ്.ടി. കോമ്പൻസേഷൻ പാക്കേജ് (Special Window Facility-യിലൂടെയുള്ള വായ്പ) അനുസരിച്ച് 2020-21 സാമ്പത്തിക വർഷം 5766 കോടി രൂപ നഷ്ടപരിഹാരം ലഭിച്ചിട്ടുണ്ട്. 43-ാമത് ജി.എസ്.ടി. കൗൺസിൽ മീറ്റിംഗിൽ കേരളം ഉൾപ്പെടെ പല സംസ്ഥാനങ്ങളും ബാക്കി നൽകുവാനുള്ള നഷ്ടപരിഹാര തുക നിലവിലെ സാമ്പത്തിക സ്ഥിതി കണക്കിലെടുത്ത് എത്രയും വേഗം നൽകണമെന്ന് ആവശ്യപ്പെട്ടിട്ടുണ്ട്.

#### **ഇരിക്കൂർ നിയോജകമണ്ഡലത്തിലെ സബ്ഷേറി കെട്ടിടങ്ങളുടെ നിർമ്മാണം**

83(352) ശ്രീ. സജീവ് ജോസഫ്: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ഇരിക്കൂർ നിയോജകമണ്ഡലത്തിലെ ശ്രീകണ്ഠാപുരം സബ്ഷേറിക്കു വേണ്ടി സ്വന്തമായി നിർമ്മിക്കുന്ന കെട്ടിടത്തിന്റെ നിർമ്മാണ പ്രവർത്തനം എന്ന് ആരംഭിക്കുവാൻ സാധിക്കുമെന്നും എപ്പോൾ പൂർത്തിയാക്കാൻ സാധിക്കുമെന്നും വെളിപ്പെടുത്താമോ?

ശ്രീകണ്ഠാപുരം സബ്ഷേറി കെട്ടിട നിർമ്മാണത്തിനായി ശ്രീകണ്ഠാപുരം വില്ലേജിൽ 8.75 സെന്റ് സ്ഥലം സൗജന്യമായി ലഭിച്ചിട്ടുണ്ട്. പ്രസ്തുത ഭൂമിയിൽ പുതിയ കെട്ടിടം നിർമ്മിക്കുന്നതിനായി നിർമ്മാണ നിർവ്വഹണ ഏജൻസിയായ ഇൻകെൽ ലിമിറ്റഡ് പ്ലാനും എസ്റ്റിമേറ്റും തയ്യാറാക്കി സമർപ്പിച്ചിട്ടുള്ളതും ആയതിന് 28-9-2020-ലെ സ.ഉ.(സാധാ) നമ്പർ 5526/2020/ധന. ഉത്തരവ് പ്രകാരം 2,66,42,000 രൂപയുടെ ഭരണാനുമതി നൽകിയിട്ടുള്ളതുമാണ്. അതോടൊപ്പം പുതിയ നിർമ്മാണ പ്രവൃത്തികളൊന്നും തന്നെ ഇൻകെൽ ലിമിറ്റഡിന് നൽകേണ്ടതില്ലെന്നും പുതിയ നിർവ്വഹണ ഏജൻസിയെ ടെണ്ടർ നടപടികളിലൂടെ

കണ്ടെത്തണമെന്നും ട്രഷറി ഡയറക്ടർക്ക് നിർദ്ദേശം നൽകിയിട്ടുള്ള സാഹചര്യത്തിൽ ആയതിനുള്ള നടപടികൾ പുരോഗമിക്കുകയാണ്.

(ബി) ആലക്കോട് സബ് ട്രഷറിക്ക് പുതിയ കെട്ടിടം നിർമ്മിക്കാൻ എന്തെങ്കിലും നടപടികൾ സ്വീകരിച്ചിട്ടുണ്ടോ; എങ്കിൽ ഏത് ഘട്ടത്തിലെത്തിയെന്ന് അറിയിക്കാമോ?

ആലക്കോട് സബ് ട്രഷറിക്ക് സ്വന്തമായി കെട്ടിടം നിർമ്മിക്കുന്നതിന് ആലക്കോട് പഞ്ചായത്തിൽ 10 സെന്റ് സ്ഥലം ട്രഷറി വകുപ്പിന് കൈമാറുന്നതിനുള്ള നടപടികളുടെ ഫയൽ (RC/146/2019) ഇപ്പോൾ തദ്ദേശസ്വയംഭരണ വകുപ്പിന്റെ പരിഗണനയിലാണ്. സ്ഥലം കൈമാറി ലഭിച്ച് ട്രഷറി നിർമ്മാണത്തിനായി ട്രഷറി വകുപ്പിന്റെ പ്രൊപ്പോസൽ ലഭിക്കുന്ന മുറയ്ക്ക് ഭരണാനുമതി നൽകുന്ന കാര്യം പരിശോധിക്കുന്നതാണ്.

#### **വളാഞ്ചേരി, കോട്ടക്കൽ ട്രഷറികളുടെ നിർമ്മാണം**

84(353) പ്രൊഫ. ആബിദ് ഹുസൈൻ തങ്ങൾ: താഴെ കാണുന്ന ചോദ്യങ്ങൾക്കു ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കോട്ടക്കൽ നിയോജകമണ്ഡലത്തിലെ വളാഞ്ചേരി, കോട്ടക്കൽ ട്രഷറികളുടെ നിർമ്മാണവുമായി ബന്ധപ്പെട്ട് ധനകാര്യ വകുപ്പ് സ്വീകരിച്ച നടപടികൾ അറിയിക്കുമോ?

വളാഞ്ചേരി, കോട്ടക്കൽ ട്രഷറികളുടെ നിർമ്മാണവുമായി ബന്ധപ്പെട്ട് ഫയലുകളൊന്നുംതന്നെ ധനകാര്യ വകുപ്പിന്റെ പരിഗണനയിലില്ല.

(ബി) ട്രഷറി നിർമ്മാണത്തിനുവേണ്ടി സ്ഥലം ലഭ്യമായിട്ടുണ്ടോ; വ്യക്തമാക്കുമോ?

ലഭ്യമായിട്ടില്ല

(സി) ഇത് സംബന്ധിച്ച് ട്രഷറി ഡയറക്ടർ സ്വീകരിച്ച നടപടികൾ അറിയിക്കുമോ?

സബ് ട്രഷറി വളാഞ്ചേരി, നിലവിൽ പരിമിതമായ സൗകര്യങ്ങളോടുകൂടിയ വാടകക്കെട്ടിടത്തിലാണ് പ്രവർത്തിച്ചുവരുന്നത്. വളാഞ്ചേരി സബ് ട്രഷറിക്ക് ഒരു പുതിയ കെട്ടിടം നിർമ്മിക്കുന്നതിന് മലപ്പുറം ജില്ലയിൽ തിരൂർ താലൂക്കിൽ കാട്ടിപ്പത്തിരിത്തി വില്ലേജിൽ സർവ്വേ നമ്പർ 137 /4 എ, 2 ബി- യിൽ ഉൾപ്പെട്ടതും ഗ്രാമ വികസന വകുപ്പിന്റെ കൈവശമുള്ളതും കുറ്റിപ്പുറം ബ്ലോക്ക് പഞ്ചായത്ത് കോമ്പൗണ്ടിൽ സ്ഥിതി ചെയ്യുന്നതുമായ 10 സെന്റ് ഭൂമി ട്രഷറി വകുപ്പിന്